

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या पाणी
पुरवठा व मलनिःस्सारण योजनांना
अनुदान वितरीत करण्याबाबत.
नगर परिषद, मुरगूड, ता.कागल
जि. कोल्हापूर

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ २०१४/प्र.क्र.१७५/पापु.२२
गो.ते. हॉस्पिटल संकुल इमारत, लोकमान्य टिळक मार्ग
मंत्रालय, मुंबई ४०० ००१
तारीख: १० सप्टेंबर, २०१५

वाचा :

- १) शासन निर्णय, पाणी पुरवठा व स्वच्छता विभाग, क्र- सुनिअ २००८/प्र.क्र.१/पापु२२, दिनांक २२ ऑक्टोबर, २००८
- २) शासन निर्णय, पाणी पुरवठा व स्वच्छता विभाग, क्र- सुनिअ २००८/प्र.क्र.१९८/पापु२२, दिनांक २३ डिसेंबर, २००८
- ३) शासन निर्णय, पाणी पुरवठा व स्वच्छता विभाग, क्र- सुनिअ २०१३/प्र.क्र.७५३/पापु.२२ दिनांक ५.३.२०१३
- ४) शासन निर्णय, पाणी पुरवठा व स्वच्छता विभाग, क्र- सुनिअ २०१४/प्र.क्र.१७५/पापु-२२, दि.२.६.२०१४
- ५) मुख्याधिकारी, मुरगूड नगरपरिषद यांचे पत्र क्र. ५९६/मुनप/सुजलनिर्मल/२०१५, दि.७.७.२०१५

प्रस्तावना :

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे असा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत मुरगूड (ता. कागल, जि.कोल्हापूर) शहर पाणी पुरवठा योजनेस दि.५.३.२०१३ च्या शासन निर्णयान्वये प्रशासकीय मान्यता देण्यात आली असून मुरगूड नगरपरिषदेने स्वहिश्याची रु.३.७१ लक्ष इतकी रक्कम बँकेमध्ये जमा केली आहे. शासन निर्णय, दिनांक २.६.२०१४ अन्वये अनुज्ञेय अनुदानाच्या ५०% अनुदान रु.१६.६९ लक्ष, मुरगूड

नगरपरिषदेस वितरीत करण्यात आले आहे. मुख्याधिकारी, मुरगूड नगर परिषद यांनी दि.७.७.२०१५ च्या पत्रान्वये रु.१७.६४ लक्ष रुपयांचे उपयोगिता प्रमाणपत्र सादर केले असून मंजूर योजनेच्या उपांगाची ९०% कामे पूर्ण झाली असल्याचे कळविले आहे. सबब, मुरगूड नगर परिषदेस अनुज्ञेय अनुदानापैकी उर्वरित अनुदान वितरीत करण्याची बाब शासनाच्या विचाराधीन होती.

शासन निर्णय :

महाराष्ट्र सुजल व निर्मल अभियानांतर्गत मुरगूड (ता. कागल, जि. कोल्हापूर) शहर पाणी पुरवठा योजनेस दि.५.३.२०१३ च्या शासन निर्णयान्वये प्रशासकीय मान्यता देण्यात आली असून, शासन निर्णय, दिनांक २.६.२०१४ अन्वये अनुज्ञेय अनुदानाच्या ५०% अनुदान रु. १६.६९ लक्ष, मुरगूड नगरपरिषदेस वितरीत करण्यात आले आहे. मुख्याधिकारी, मुरगूड नगर परिषद यांनी रु.१७.६४ लक्ष रुपयांचे उपयोगिता प्रमाणपत्र सादर केले असून, मंजूर योजनेच्या उपांगाची ९०% कामे पूर्ण झाली असल्याचे कळविले आहे. सदर वस्तुस्थिती विचारात घेता मुरगूड नगर परिषदेस अनुज्ञेय अनुदानापैकी उर्वरित ५०% अनुदान रक्कम रु.१६,६९,०००/- (रुपये सोळा लाख एकोणसत्तर हजार फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रुपये लाखात)

नागरी संस्थेचे नाव	योजनेची एकूण किंमत	राज्य शासनाकडून अनुज्ञेय अनुदान (९०%)	नागरी संस्थेने निकषानुसार भरावयाची रक्कम (१०%)	नागरी संस्थेने भरलेली रक्कम	शासनाकडून यापुर्वी वितरीत करण्यात आलेले अनुदान	राज्य शासना कडून याद्वारे वितरीत करावयाचे अनुदान
१.	२.	३.	४.	५.	६.	७.
मुरगूड, नगर परिषद	३७.०९	३३.३८	३.७१	३.७१	१६.६९	१६.६९

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहायक अनुदान (२२१५ १६४७), ३१ सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधीत नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधीत नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०९०९१५२४२२६४२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.चक्रे)

कार्यासन अधिकारी, महाराष्ट्र शासन

प्रत,

१. मा.मंत्री, पाणी पुरवठा व स्वच्छता विभाग यांचे खाजगी सचिव.
२. प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
३. सदस्य सचिव, महाराष्ट्र जीवन प्राधिकरण, मुंबई.
४. महालेखापाल १ -मुंबई/नागपूर.
५. संचालक, नगरपालिका प्रशासन संचालनालय, मुंबई.
६. विभागीय आयुक्त, महसुल विभाग, पुणे विभाग, पुणे
७. जिल्हाधिकारी, कोल्हापूर
८. मुख्य अभियंता, महाराष्ट्र जीवन प्राधिकरण, नागरी व ग्रामीण योजना, ठाणे.
९. संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
१०. संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
११. अध्यक्ष/मुख्याधिकारी, नगरपरिषद, मुरगूड, ता. कागल, जि. कोल्हापूर
१२. जिल्हा कोषागार अधिकारी, कोल्हापूर
१३. जिल्हा प्रकल्प अधिकारी, (नगरपालिका) जिल्हाधिकारी कार्यालय, कोल्हापूर
१४. वित्त विभाग/नियोजन विभाग, मंत्रालय, मुंबई.
१५. कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
१६. निवडनस्ती, पापु-२२